

ГОЛОМАН

Цана з перасылкай і дастаўкай да хаты:

на 1 год—10 м. 80 фэн., на 1/2 году—5 м. 40 ф., на 3 месяцы—2 м. 70 ф., на 1 мес.—90 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Віленская 33.

Адрэс адміністрацыі і экспедыцыі:
М. Стэфанская 23.

Цана абвестак:

на 4-ай старане за радок дробнымі літарамі—25 фэніг.; дробныя абвесткі—на 5 фэн за слова. Абвесткі аб сьмерці—60 фэн. за лінейку дробн. друкам

№ 76 (272). Год III.

Вільня, 27 верасня 1918 г.

Цана 10 фэн. (5 кап.)

ТЭЛЕГРАМЫ.

26 верасня.

Заходні тэатр.

Фронт Рупрэхта Баварскага: У Даліне Ліс слычкі. Таксама на поўнач ад каналу Лябасэ і ля Мэвр.

Фронт генэрал ан-шэфа ф. Бэн'а: Пасьля заўятага агню на паўднёва-ўсход ад Эпегі і пры Бэлькур часткавыя наступленьні, каторыя адкінены. Між ручком Омьён і Соммай непрыяцель вёў далей свае штурмы. Першая атака зламалася пад злучаным агнём артылерыі і пяхоты. Цэнтр цяжару чародных штурмаў быў між Понтруэ і Грыкур. Часова непрыяцель тут задзяржаўся, але контратакай мы яго выкінулі. Па пабудні французы вялі атакі між Франсілі і Сомм. Апрача дробных адрэзкаў непрыяцель усюды адкінены. За апошнія два дні мы ўзялі больш за 200 палонных.

Фронт нямецкага Наследніка: На поўнач ад Альман мы ўзялі палонных. На поўнач ад Вайі мы адкінулі наступленьне непрыяцеля. Мы ўзялі тут 50 амэрыканцаў і французцаў палонных.

З непрыяцельскіх эскадраў, што атакавалі Франкфурт на Майне і Кайзэрляндэрн, мы зьбілі 7 самалётаў.

БЭРЛІН. 25.ІХ. Глаўная Камісія Рэйсхстагу. Дэпутат Грыбэр ад цэнтру заявіў, між іншым: «Мы маем поўную веру да глаўнай каманды і войска, што яны закасуць пляны непрыяцеля. Фінляндскія справы трэба пакінуць разьвязаць фінляндцам. Вышняя акраінная народы ў сваім інтарэсе прыблізіліся да Нямецчыны. Мы павінны пайсьці ім на сустрэч, шанаваць на практыцы іх права на самаазначэньне і правесці ў занятых землях самаўпраўленьне як можна скараці.»

Дэпутат Шэйдман, социал дэмакрат, сказаў, між іншым: «Вера нашых непрыяцеляў аб магчымасьці разграміць Нямецчыну—гэта ілюзія, але гэта ілюзія вядзе далей вайну. Верасьцейскі мір не адпавядае нашым паглядам. Мір на ўсходзе, як мы яго жадалі, даў-бы нам магчымасьць перавесці ўсё войска з усходу на захад. Палітыка Фінляндыі мае абмылкі. Я вельмі жадаю, каб швагра Імператара не пайшоў у Фінляндыю. Рэгулюючы справы ўсходня-краёвых дзяржаў, трэба шанаваць права самаазначэньня народаў.»

Дэпутат Фішбэк (пастаповай народнай партыі) сказаў, між іншым: «Небаспека персональнай уніі Балтыкі з домам Гогенцолернаў здаецца адсунена. Гэта была-б вялікая палёгка ў нашай палітыцы.»

Фінляндцаў ня можна прымусяць выбраць монархічную форму праўленьня. У сумежным усходніх краёх трэба весьці ясную палітыку свабодную ад жаданьня германізацыі.»

Дэпутат Стрэзэман (нацыяналібарал) сказаў, між іншым: «Мы згаджаемся з стале сакрэтаром аб тым, што няможна дапусьціць зьмяніць цяперашнія варункі ў Расеі ўмяшаньнем Нямецчыны. Мы праціўнікі тэорыі расейскага ўраду, але мы маніем так сама часна захаваць зроблены з ім мір, як ён, гэны ўрад, заховаваў дагэтуль мір у адносінах да нас. Мы аусім згаджаемся, каб з сумежнымі краямі былі зроблены конвенцыі, каб можна было ўпарадкаваць там справы. Прыхільнікі адбудовы старой Расеі ня робяць нам маскі. Аб пчырасьці жаданьня і народцаў Расеі адарвацца ад яе ня можа быць сумлёўку. Нямецчына ня можа проціў волі гэных народаў іх узноў прылучыць да Расеі. Але мы згаджаемся ісьці ўпоруч з новай Расеяй і зробіць з ёй контынэнтальны саюз. Мы згаджаемся з дапаўняючымі ўмовамі, каторыя ў агульных рысах адпавядаюць патрэбам Нямецчыны і Расеі.»

ВАЗЭЛЬ. Рады ў Пецярбурзе і Кронштаце выказаліся за абвясчэньнем вайны саюзьнікам.

МАСКВА. 25.ІХ. Палкоўнік Шальгін, што арыштаваў у Архангельску новааснаваны ўрад, арыштаваны і пераведзены на англіцкі ваенны карабель.

ГЭЛЬСІНГФОРС. 24.ІХ. «Извэстия» наказываюць, што чэха-славакі эвакуіруюць сваю глаўную кватэру з Самары.

КОНСТАНТЫНОПОЛЬ. 25.ІХ. Татарскі ўрад Асэрбейджана перанёся ў Баку, дзе яго вельмі віталі.

ТОКІО (Рэўтэр). 24.ІХ. Японская кавалерыя заняла Нерчынк.

АМСТЭРДАМ. У Паўднёвым Валісе між чыгувёўнікамі пачалася забастоўка, каторая шырца і ў Лёндоне.

БЭРН. Японскі журналіст Токутомі надрукаваў стацыю, у каторай кажа, што доля назначыла Японіі быць кіраўніком усходня-азіяцкага, г. зн. траціны ўсяе людзкасці. Трэба ратаваць Кітай, Сыбір і Індыю. «Азія для азіятаў.»

КОНСТАНТЫНОПОЛЬ. 24.ІХ. На палестыянскім фронце наш рух быў зроблены раўнамерна. Англічане ішлі крок за крокам.

ШТОКГОЛЬМ. 25.ІХ. Затанула ад міны швэдзкая канонерка «Гундэль». Згінула 19 чалавек.

БЭРЛІН (В.Т.В.). Урадова. У Атлянтэцкім акеане мы затапілі 26.000 тонн.

Беларускія Вучыцельскія курсы у Сьвіслачы.

Ад 15 кастрычніка 1918 г. да 15 жніўня 1919 г. ў Беларускай Сэмінары ў Сьвіслачы будзе адбывацца новы элемэтарны курс для беларускіх вучыцялёў і вучыцеляк.

Адпаведныя кандыдаты і кандыдаткі ад 18 да 30 гадоў могуць заўляцца ў сваіх краёсамтах; мясцовыя—проста ў кіраўніка курсамі інспектара Бэндзехі, у Сьвіслачы. Там-жа яны даведаюцца аб варунках прыёму.

АДОЗВА!

«Сьветлі год будзе цяжкі і станочы. Але трэба моцна дзяржацца і кожны, хто мае пашану і любасьць да Нямецчыны, мусяць ахвяраваць усё!» Гэтыя словы Фрыдрых Вялікага трэба балей чымся калі спамінаць. Сур'ёзны і цяжкі час, але далей мусяць ісьці барацьба ўсімі сіламі да пачэснага канца. З поўнай сілай непрыяцель і штурмуець усё нанова проціў фронту, але заўсёды без жаданага рэзультату. Прыраўнаваўшы да нязвычайнага героізма там уперадзе, ваенныя цяпенні і ахвяры тых, што асталіся тут, нязначныя. Аб усім гэтым нам трэба думаць цяпер, як Нямецчына прызвае нас да 9-е ваеннае пазыкі. Цяпер разьвязаваецца доля ўсяго: аб быцьці або ня быцьці Нямецчыны. Дык кожны павіннападцісацца на ваенную пазыку!

У нас па старому.

Калі з народаў Расеі па адрачэньні ад пасаду цара Мікалая спалі аковы, разам з другімі скарыстаў з свабоды і б. Віленскі біскуп кс. Ропі. Яшчэ да свайго назначэньня на Магілеўскага архібіскупа, ён лічыў патрэбным візитаваць тую часць Віленскай дыяцэзыі, што была на той бок старога фронту.

Трэба ведаць, што паводлуг канонічнага права біскуп толькі тады перастае быць загадчыкам дыяцэзыі, калі пакідае яе з згоды Апостальскага Пасаду. Калі-ж бы яго прымусялі пакінуць сваю дыяцэзыю, а на гэта згоды з боку Папежа ня было, то паступак гэты будзе бязпраўным і біскуп аж да свайго адрачэньня застаецца прававітым біскупам дыяцэзыі і яго пастырскія лісты і загады абавязваюць усю дыяцэзыю як і часовага адміністратара дыяцэзыі.

Расейскі ўрад прымусяў біскупа Ропі пакінуць сваю дыяцэзыю. Апостальскі Пасад на гэтую зьмену ня згадзіўся, а біскуп Ропі ад дыяцэзыі не адрокся, значыць ён застаецца прававітым біскупам дыяцэзыі. Выходзячы з гэтага пра-

ва біскуп Ропі, як добры пастыр, уважаў за патрэбу візитаваць адлучаныя ад Віленскай дыяцэзыі Вялейскі, Дзісьненскі і Ашмянскі паветы, гаварыў казаньні пабеларуску, выдаў пастырскі ліст да духавенства аб патрэбе казаньняў і катахізацыі пабеларуску.

Здавалася-бы, што ўсё ў парадку. Адміністратар дыяцэзыі як толькі даведаўся аб пастырскім лісьце зараз абвясціў аб волі Пастыра усяму духавенству і беларускай мове, як мова народу, увайшла ў касьцёл. Але... гэтак павінна-бы было быць, толькі... ня было.

Адміністратар дыяцэзыі кс. Міхалькевіч, дастаўшы гэты пастырскі ліст... схаваў яго пад сукно, бо паводлуг кс. Міхалькевіча, ён быў неканонічны, дзеля таго, што беларуская мова ў касьцэле забаронена і зсылаюцца на забароне ўжываньня ў касьцэле... расейскай мовы.

Цікаўна толькі, што калі благой памяці царскі ўрад хацеў увясці ў касьцёл расейскую мову, то палякі разам з беларусамі даводзілі, што між мовай расейскай і беларускай нічога супольнага няма, але калі трэба ўводзіць у касьцёл беларускую мову, тады яна... расейская.

Мы разумеем, што наном «ад таго да таго» падобным да кс. С—на ў Вільні (каторы прадвайной на адным з сабраньняў казаў: «яшчэ адно пакаленьне, і на Беларусі беларусаў ня будзе,—застаюцца толькі палякі») страшэнна прыкра, што беларускі народ жыве і пачынае варушыцца, мы гэта разумеем, але, паночкі, памятайце тое, што людзі і з ваза пападаюць пад воз...

Але вернемся да беларускай мовы. У нас у дыяцэзыі робіцца ўсё магчымое каб недапусьціць толькі да касьцёла беларускай мовы. Хай лепш з нас сьмяюцца ксяндзы, што ня жывуць падпольскай апекай хай народ не разумее праўд сьв. веры, хай перакручвае як можа польскія малітвы і песьні, хай робіць што хоча, толькі хай ня вымагае беларускай мовы ў касьцэле, бо гэта пашкодзіць... Варшаве.

Як ілюструючы зразуменьне беларусамі польскай мовы ёсьць гэтыя выпадкі:

Была ў нас у доме слуга, вельмі пабожная, але папольску слаба разумела, хадзіла на кожнае ўрачыстае набажэнства па ўсіх касцёлах. Раз пайшла яна на 40-гадзіннае набажэнства да Вострай Браны. У такіх здарэннях у касцёле бывае выстаўлены Найсвяцейшы Сакрамент і ў гэтым часе гавораць казаньне аб Ім. Калі раз вярнулася з касцёла, пытаем-ся ў яе: „што Марыся бачыла і чула ў касцёле, ці харошае была набажэнства?“

„Вельмі харошае казаньне; ксёндз хораша казаў, добра, толькі я нічога не зразумела, усё казаў, што штосьці „wyslawiona“, але як я не прыглядалася, але нічога ня бачыла“.

Гэтак бедная Марыся, ходзячы праз тры дні да касцёла ня бачыла, што быў выстаўлены Найсвяцейшы Сакрамент, прыйшлося нам дома тлумачыць.

А каб тлумачыліся св. абрады пабеларуску, ці такі выпадак быў-бы?

Другі выпадак быў гэтакі: Да аднаго пробшча ў Гродненшчыне прыйшоў сялянін даць на запаведзі. Вось пробшч, экзамянуючы яго, пытаецца ці ведае ён „Молітву Панскую“. Бедны сялянін, пачухаўшы галаву, кажа: ойчаньку, скуль-жа я прасты мужык, маю ведаць малітву „панскую“.

А паслухайце вы ў касцёле як наш сялянін пры папольску набожныя песні, або як гавора пацеры і сора і сьмех — гэта не малітвы, а фарс.

Але гэта нашаму польскаму духавенству нічога ня шкодзіць, хай толькі ўсё будзе папольску.

А ў семінары. Праўда, там перне выганяюць клерыкаў за тое, што называюць сябе беларусамі, але вядзецца сістэматычная полёнізацыя беларускай маладзёжы, ды выкарыставаюцца ўсе спосабы, каб у сьпіску ня было беларусаў.

А перамены ксяндзоў у дыяцэзіі. Хай толькі на беларускай парафіі паявіцца ксёндз-беларус зараз пастараюцца яго перавесці на польскую парафію.

Нядаўна быў такі выпадак. З Пецярбурга з акадэміі вярнуўся кс. Станкевіч, сьведомы беларус. Калі прыйшоў даць яму парафію, то Адміністратар дыяцэзіі кс. прал. Ганусовіч назваў яго... Дрогічын, Бельскага павету, амаль ня між самымі магурамі.

Нам здаецца, што хіба знайшлося б месца кс. Ст. і на беларускай парафіі і бліжэй Вільні, тым балей, што біскупская курья жаліцца, што ня мае цэнзараў беларусаў, і адмаўляе апрабат на духоўныя творы і кажа, што ня мае профэсароў у семінарыю для навучаньня беларускай мовы і літэратуры.

Ці ксяндзы бываюць у беларускіх школах? За выняткам жмені беларусаў і прыхільна да беларусаў настроеныя літвіноў — ніхто. А чаму? Бо гэта школы беларускія і паляком бываць у іх ня ўходзіць.

Напр. ужо тры гады, як ёсьць у Сьвіслачы беларуская вучыцельская семінарыя. І за гэты час не назначаны ксёндз беларус для навучаньня рэлігіі. А гэта-ж семінарысты выйшаўшы на вучыцельскія павінны будучы вучыць рэлігіі дзяцей. Але гэтым вышэйшая польская ўласць зусім ня цікавіцца, бо гэта... беларускае.

Гэткую мы маем справядлівасьць з боку „братоў“ палякоў.

І. Дубнін.

чыцца далей у беларускіх сярэдніх школах. Апрача гэтага, беларускія дзеці, каторыя да вайны з прычыны таго, што беларускія школы былі забаронены, вучыліся ў расейскіх школах, цяпер з вывазам расейскіх і неадкрыццём беларускіх асталіся без навукі. Так сама дзеці тэй вялікай масы беларускіх уцекачоў, што зарочаюцца цяпер назад, патрабуюць беларускай сярэдняй школы. Дзеля ўсяго гэтага справа беларускай сярэдняй школы стала вельмі цяжкай і адкладваць яе нельга.

Беларускі камітэт зрабіў стараньне аб адкрыцці беларускай сярэдняй школы (у праграме гімназіі). Каб гэтая справа пайшла барэджэй, трэба каб бацькі, каторыя хочуць пасылаць сваіх дзяцей у беларускую сярэднюю школу, цяпер-жа загіраліся. Запісаваліся прасіць у Беларускам Камітэце (Віленская 33) і Праваславаўным Камітэце (Вастрабрамска 10).

× **Прыезд прадстаўнікоў Віленскай 2-й гімназіі.** Надовічы ў Вільню прыехалі прадстаўнікі Віленскай 2-й гімназіі. Яны прымуць удзел у арганізацыі і навучаньні ў беларускай сярэдняй школе, каторую адкрывае Беларускі Камітэт.

× **Літоўскае асьветнае т-ва.** Будзе мець свае засяданьні генэральнага сабраньня ад 2-4 кастрычніка ў сальі Тарыбы. Апрача спраў т-ва, будзе некалькі навуковых прамоў.

× **У окружным судзе.** 18 верасня разглядалася справа Людвіка Радуты з Цішкоўшчыны Нова-Сьвянцянскага павету. Вінавацаны 21 г. ўначы 13 жніўня набіў сваю жонку, старшую яго на 5 г., паленам і задупіў тады. Вінавацаны кажа, што ён вельмі любіў сваю жонку. Увечары 12 жніўня яго жонка вінаваціла яго ў дзяньгубстве (гультайстве) і казалася, што ішчадзецца, што ня вышла замуж за другога свайго дзяцця, каторы быў лепшым за яго. Вінавацаны кажа, што баяўся, каб яго жонка не забіла ў ночы, тым больш, што ў спяльні стаяла сякера, чаро дагэтуль ня было. Ён пастанавіў выперадзіць яе, пачакаць, як яна засьне, і забіць. Забіўшы сваю жонку, ён лёг ля яе і спаў да самага раньня, а пасля прыйшоў да сваё працы. Назаўтрае хацелі арыштаваць яго бацькоў, каторых вінавацілі ў забіўстве, тады ён прызнаўся ў праступку. На жаданьне пракурора акружны суд засудзіў Радуту на сьмерць, бо забіўства спаўшай жонкі толькі дзеля падазрэння і страху трэба лічыць вельмі цяжкім праступкам.

× **Штадтгаўптманн апавяшчае,** што ў апошні час украдзена шмат электрычных лічвікоў. Памяшчэньні, у каторых ёсьць лічвікі, трэба заўсёды дзяржаць замкнёнымі і пілнаваць іх. У каго ўкрадуць лічвік, таму мастовае ўпраўленьне ня выдасць новага.

× **Штадтгаўптманн апавяшчае,** што публіцы забаронена хадзіць на аэродром (станцыю лётальнікаў) у Парубанку. За парушэньне гэтага загаду будучы караць да 1000 мар. або турмой да 3 мес.

× **Тэмпература.** Найвышэйшая і найніжэйшая тэмпература за апошнія дні была (на Цэльсію):

	найвыш.	найніж.
23—24	+ 19,0°	+ 6,8°
24—25	+ 24,8°	+ 9,8°
25—26	+ 19,1°	+ 11,8°

З усяго Краю.

Віцэ-канцлер Паер аб Літве.

Нямецкі віцэ-канцлер ф. Паер 24 верасня ў глаўнай камісіі Рэйхстага сказаў, між іншым: „Упарадкаваньня Літвы, на жаль,

не адбылося так скоро, як мы спадзяваліся. Апрацаваньне канстытуцыйных праектаў законаў, каторым займаецца так многа ўрадаў, займае шмат часу, а імпрэвізацыя Тарыбы, што хацела даць у асобе гэрцога Ураха неўспадзеўкі краю караля, так сама не памагла разьясьненьню палажэньня. Але і ў Літве палажэньне далей разьвіецца, сьперша паразуменьнем аб конвенцыях, аканчальнае прыняцьце каторых аднак павінна быць адкладзена будучаму яшчэ ўраду. Для часовай угоды, а так сама і для будучай, пэўна, арганізацыі ўраду, існуе ў асобе Тарыбы орган, каторы, аднак, ня ўсімі прызнаецца; ён складаецца з 20 сябраў розных палітычных кірункаў, але ня мае даволі прадстаўніцтва літоўскага сялянства і зусім ня мае прадстаўніцтва нацыянальных меншасьцей. Нямецкі імперскі ўрад таго пагляду, што пасля ўгоды аб конвенцыях задаць тагочаснага краёвага прадстаўніцтва, у Літве будзе кл-паціцца аб урадзе. Праўда, што імперыя мусіць пры гэтым лічыцца з сваімі інтарэсамі. Нядаўны выбар мэнарха перад паразуменьнем аб конвенцыях у кожным здарэнні зроблены парна, ужо ня кажучы аб сумлеўках формальнага характару проці гэтае працэдуры.

У Літве першага верасня уведзена, праўда, ваенная, але адпавядаючая балей цывільным формам арганізацыя. Ува ўсіх паветах Літвы цяпер уведзены паветавыя рады з краёвых жыхараў, каторыя памагаюць паветавому начальніку ўва ўсіх важных справах. Аб анэксіі краю напэўна ня можа быць гутаркі, хоць мы яму і ня можам даць свабоды, рабіць што хочаш ня лічучыся з намі“.

З менскага жыцьця.

Аб **утэкачоў.** Камісія аб уцекачоў пры Радзе Беларускай Народнай Рэспублікі дастала статыстычныя весткі аб лічбе ўцекачоў-беларусаў, адіраўленых Оршацкай камісіяй аб уцекачоў за час ад 1 да 13 верасня.

Праехалі ўсяго сям'яў—3,541 ч.
з іх) мужчын—4,248
) жонак —4,986
Усяго 3541 сям'я, 9234 ч.

Перамяшчэньне ксяндзоў.

Як піша «Н. В.» зараз за ксяндзом Годлеўскім загадаў р.-к. біскуп Лозінскага перамяшчана з старых месц на новыя цэлая група ксяндзоў. З паміж іх заслужоны і паважаны жыхарамі пробшч сьвержэнскага касцёла, кс. Ясіньскі.

Усе перамяшчэньня ксяндзы ў той або іншай ступені учасьнікі беларускага руху.

Першая вечарына Беларускага Таварыства «Вацькаўшчына».

Першая вечарына Беларускага культурна-асьветнага таварыства «Вацькаўшчына», што была ў нядзелю 15 верасня ў «Беларускай Хаце», вельмі ўдалася. Агульны збор быў 1821 руб. 63 к., расход 987 руб. 01 к. Чысты збор 830 руб. 67 к.

З артыстычнага боку гуляньнем новага сцэнічнага твору В. Галубка, Першае Т-ва Беларускай драмы дало зразумець, што яно можа папрацаваць і над такімі цяжкімі і вялікімі рэчамі як гэная п'еса. Уражэньне было вельмі добрае. Шкода толькі, што невялікая сцена не дала магчымасьці ілюстраваць аднаведна гэту найлепшую п'есу В. Галубка. Пад час антрактаў у саль і сумежных наоках чулася толькі беларуская мова.

Беларускія спектаклі на правінцыі.

Беларускі театр павялічваецца новымі сіламі і навет новымі трупамі. Наказываюць, што ў вёсцы Старыцы Слуцкага павету арга-

нізавалася новая беларуская трупа каторая добра згуляла сыяг беларускіх спектакляў, каторыя далі добры збор. Гулялі «Антось Ла-та», „Пісаравы імяніны“ і інш.

Менскі вучыцельскі інстытут.

Менскі вучыцельскі інстытут 4 верасня выехаў з Яраслаўля ў Менск. Прадстаўнікі інстытуту прыехалі 19 верасня і шукаюць дому пад інстытут. Аб інстытуце можна даведацца ў памочніка дарэктара беларускіх вучыцельскіх курсаў К. Ўзавітава ў канцэлярыі курсаў (Захараўская вул. дом Беларускай Рады) ад 12—1 г. што дзень.

У інстытут прымаюцца скончыўшыя вучыцельскую семінарыю.

Напады ваўкоў.

З павету Падбродзкага (б. Сьвянцянскі) наказываюць, што там вельмі даходнымі сталі ваўкі. Сабакі баяцца уначы аставацца на панадворку. Здарэньні, што воўк ля хаты на панадворку душыць сабаку, вельмі частыя. Ваўкі часта дабіраюцца да жывёлы ў ляхох. Бывае, што сяляне каламі і сьнярамі праганяюць уначы ваўка з свайго панадворку.

СЭЙНЫ. Генэральны Сэйнскі вікарый-прапат Дубрайкоўскі, назначаны, пажэжам біскупам-суфраганам у Сэйнах.

КОУНА. Абодва кіраўнікі нямецкіх профэсывальных саюзаў Віннік і Умбрэйт, прыехалі сюды дзеля аб'езду нашага краю.

КОУНА. Малады хлапчон украў у рэстаране ля театру партыю папірос і цыгар. Ён быў задзяржаны на вуліцы і арыштаваны.

З 20 верасня пачэзла вучаніца Станіслава Абаровічэнка з Малое Госпітальнае вуліцы №24. Баяцца праступку.

МІТАВА. Новыя пачтовыя аддзелы адчынены ў Пільдэне, Гробене, Нідэрбартаў, Аннэнбурзе, Добліне, Эльлей, Маёргёфе і Шлюке.

БЕЛАСТОК. На Кухарскай вуліцы украдзены з гароду бульба і чырвоныя буракі.

КНЫШЫМ. Забіваньня паляў і цесельскія работы на будову плятформы пры вагзале Кнышым удажкі ў 100 мэтраў, ушыркі ў 15, а тассама мосту удажкі 80 мэтр., ушыркі 3 мэтр., аддаюцца ў падрад. Падробнае апісаньне высялаецца за тры маркі. Пропозыцыі на пісьме або на словах прымаюцца ў Беластоку у жалезнадарожнай дырэкцыі 9.

ДУГУСТОУ. З багора ў Борскім павете на 10 вільм. на паўднё ад Аугустова украдзены раменьны пояс.

ГРОДНЯ. Некалькі дзён назад адзін тутэйшы пан страціў радавы парсьцёнак. Ён з помаччу «Grodner Zeitung» зьвярнуўся да знайшоўшага з просьбай вярнуць яму дарагую дзеля радавых традыцый рэч. Надовічы прыйшоў да яго расейскі генэрал і аддаў знайдзены ім на вуліцы парсьцёнак.

ГРОДНЯ. Пачынаючы з 20 верасня па загаду Штадтгаўптмана ў Горадні ад кожнай каровы трэба аддаваць дзьве кварты малака за грошы.

СКІДЭЛЬ. На дарозе ў Горадню задзяржаны быў чалавек, каторы вёз туды заколеную сьвіню. М'яса арыштавана.

СЭЙНЫ. Жандарскі патруль злавіў тут двух небяспечных бандытаў, сялянкіна Вінцэнта Мікітаніса і расейскага саддата Аляксандра Стрынкевіча. Бандыты мелі ў Аугустоўскім лесе скоўку ў ваднай пячурцы і трывожылі сваймі нападамі ўсю ваколіцу.

У Вільні і ваколіцах.

× **Беларуская сярэдняя школа ў Вільні.** Маса беларускіх дзяцей, каторыя канчаюць беларускія пачатковыя школы патрабуе, ву-

БЕЛАВОДА. Сувальскага пав. У сялянна Яна Ганчаўскага ўзрадзены ў марцы коць — каштан з вырастам над левым вокам. У маі знайшлі кая ў Ісаака Сэрвянскага ў Філіпове. Сэрвянскі сказаў, што купіў кая ў Шулінскага. Шулінскі сказаў, што купіў у Пранцішка Сараты. Сарата сказаў, што купіў за трыста рублёў гэтага кая ў свайго сваяка. Пранцішка Масальскага, каторы ўраў кая ў Ганчаўскага. Міравы суд у Сувалках засудзіў Сарату за ўкрываньне крадзёных рэчаў на 4 мес. турмы, а Шулінскага і Сэрвянскага кожнага на 200 марак штрафу за парушэньне загаду аб гандлю без пазваленьня коньмі.

БУСЕЛЬНОВА. На тутэйшага старасту быў зроблены данос аб незаконнай дзейнасьці і прычэпы да сваіх асабістых непрыяцеляў. Зроблены разгляд гэтай справы паказаў, што данос непраўдзівы.

ВЕСТКІ З РАСЕІ.

Уцёкі з Расеі.

Цераз дэмаркацыйную лінію на Украіну ўцікае шмат сьвяшчэнікаў, каторых настрашаюць растрэлам і прызывам на военную службу. Большасьць пераадзятая ў сьвеклю вопратку.

«Ізвэстіям» тэлеграфуюць: У зьвязку з абвешчэньнем чырвонага тэрору ў Оршы вялікі наплыв маскоўскай, а яшчэ больш пецярбургскай буржуазіі, каторая стараецца выехаць у Кіеў, Одэсу і Варшаву.

ВАШЫНГТОН. Амэрыканскі ўрад падаў пратэст усім урадам нейтральных і саюзніцкіх краёў проці тэрора большавікоў і жадае агульнага выступленьня проці іх.

БЭРЛІН (П.Т.А.). Наш генэральны консул у Маскве падаў пратэст ураду радаў з прычыны чысьленых арыштаў нямецкіх падданых без прычыны, а таксама ўбівства двух палякоў, што былі пад абаронай генэральнага консульства.

МАСКВА. Урад радаў рэквізаваў увесь, які быў, матар'ял 8 мільёнаў пуд., цаной на 2 з палавінай мільярды руб. 234 металічныя фабрыкі, 750 вапнак каменнага вугалля, а таксама ўсе прадпрыемствы, каторыя фабрыкуюць гуму, цукар, аптэчныя тавары і электрычнасьць.

Уводзяцца замест даўнейшых пашпартаў работніцкія кніжкі, каторыя паказваюцца мясцовым радам што месяц для запісаваньня ў іх абавязковых грамадзкіх работ. Гэныя кніжкі служаць замест пашпарта ў дарозе.

На засяданьні цэнтральнага спаўняючага камітэту 17 верасьня ўсе аратары казалі, што дзеля ратунку рэспублікі патрэбны самыя сьротыя меры. Прці сялян, што адмаўляюцца аддаваць рэквізаванае збожжа, трэба ўжываць самай вострай сілы. Палажэньне

францускага і англіцкага консула, а таксама францускага генэрала Лявэра вельмі цяжкае.

БЭРЛІН. «Правда» наказывае з Пензы аб арэшце архіва чэха-славакоў. З яго зугім устаноўлена, што чэха-славацкія бандыты — найміты англа-французаў за вялікія грошы. Чэха-славацкія салдаты даставалі ад англа-французаў па 200 р. у месяц, апрача харчоў і адзежы.

З усяго сьвету.

Ірляндыя ня хоча быць горшай за чэха-славакоў.

Ірляндзкая газета «Irish Independent» з 19 жніўня 1918 г. піша ў пярэдняй стаўцы: «На прызнаньне Англіяй чэха-славакоў саюзнай дзяржавай сьвет бязсумлеўку глядзеў-бы шмат ляпей, каб Англія захачела паправіць тое, што яна зрабіла ў мінушчыне і дала Ірлянды права і свабоду».

КОЛЕНІЯ. Прынц Фрыдрых Карл Гэссэнскі заявіў, што ён згаджаецца прыняць фінляндзкую корону, калі яна будзе яму запропонована законнымі прадстаўнікамі фінляндзкага народу і калі гэтая пастанова будзе прынята адпаведнай большасьцю.

ТОКІО (В.Т.Б.) (Рэўтэр). Японскае міністэрства вышла ў адстаўку.

ВАРШАВА. Кухаржэвскі згадзіўся, як паказваюць газеты, ўтварыць новае міністэрства.

ТЭЛЕГРАМЫ.

Нямецкія апавяшчэньні.

20.IX. Заходні тэатр.

Фронт Рупрэхта Баварскага: На поўнач ад Діксмюйдэн і на ўсход ад Іпра мы ўзялі 70 паловны. На поўнач ад Мэвр адбіты наступленьні непрыяцеля. На паўдня Арле артылерыйская дзейнасьць павялічылася.

Фронт генэрал-ан-шэфі ф. Бэн'а: На паўдня ад Вільлей-Дісьле і на ўсход ад Энегі мы адабралі ў непрыяцеля адрэзкі акупаў што асталіся ў апошнія бітвы ў яго. Між ручом Оміньёні і Соммай артылерыйская бітва павялічылася.

Паруччык Рюмэ скінуў свайго 41 ворага.

25.IX. Заходні тэатр.

Фронт Рупрэхта Баварскага: Ажыўленьня разведкі на фланзе. Між Мэвр і лесам Гаврэнкур артылерыйская бітва. Ля Мэвр адкінены наступленьні непрыяцеля.

Фронт генэрал-ан-шэфі ф. Бэн'а: На ўсход ад Энегі ў мясцовых

бітвах мы адабралі назад пазіцыі, утрачаныя 22 верасьня. Між ручом Оміньёні і Соммай англа-французы пачалі свае атакі проці Сан Кантэна пры артылерыі з панцырнымі аўтомабілямі. У досьвітках непрыяцель уварваўся ў Понтрвэ, Рыкур і Франсілі-Селянсі. Контратакамі нашая пяхота і сапёры адабралі пад палудзень Понтрвэ і Рыкур, а таксама вышыню між абедзьвюмя мясцовасьцямі ў заўзятых бітвах. Франсілі Селянсі асталося ў непрыяцеляў. У рэшты мясцох фронту штурмы ворага зламаліся яшчэ перад нашымі лініямі.

Фронт нямецкага Наследніка: Між Вэль і Энь нашыя атрады ўварваліся ў непрыяцельскія лініі пры Глён і ўзялі 85 паловных. Іх крэйкая контратака была тут адкінена.

Мы зьбілі 28 непрыяцельскіх самалётаў і шэсьць шараў на прывязі. Паруччык Рюмэ скінуў свайго 42 непрыяцеля.

КАЛЯ ВАЙНЫ.

БЭРЛІН (В.Т.Б.) 24.IX. У глаўнай камісіі Рэйхстага канцлер меў прамову, у татарай між іншым сказаў: «Вялікае абурэньне, каторыя аханіла шырокія кругі жыхаруаў з прычыны нашага цяперашняга ваеннага палажэньня перавысшае справядлівую меру. Праўда, што нашае апошняе вялікае наступленьне ня мела спадзяванага шчасьця. Глаўная каманда была прымушана ўзяць нашыя далёка высуненыя лініі назад. Палажэньне сур'эзнае. Але мы ня маем асновы быць слабадушнымі. Мы вынеслі ўжо больш цяжкае. Нашыя ваенныя павадары Гіндэнбург і Людэндорф справяцца і з цяперашнім палажэньнем. І вельмі раньня падбная радасьць непрыяцеляў шчэзьне, але дзеля гэтага патрэбна, каб армія і бацькаўшчына стаялі разам. Тады вал нашых арміяў на заходнім фронце ня будзе прарваны».

БЭРЛІН. 23.IX. Імператар даведаўся да адрэзку фронту на заход між Врэ і Конфлян. Ён выказаў падзяку аўстрыцкім часьціям, што стаяць на фронце і сказаў, між іншым: «Вы прыйшлі сюды на заходні фронт як таварышы памагчы нам у нашых цяжкіх бітвах, падобна таму як мы балей як адзін раз прыходзілі да вас як верныя таварышы і памочнікі ваяваць за вашу і нашу волю. У Амэрыцы казалі аб жаданьні адняць у нас Эльзас-Лётарынгію і аддаць яе Францыі. Значыцца, Мы стаём на гэтым фронце, спадзяючыся вялікіх амэрыканскіх спроб».

КОНСТАНТЫНОПОЛЬ (В.Т.В.) 19.IX. Цяжкія бітвы на палестынскім фронце цягнуцца далей. Англічане вядуць свае атакі найбольш між узьбярэжжам і чыгункай. Дзеля скарачэньня нашага фронту мы адвалі нашыя сілы на новыя пазіцыі, на поўнач ад ранейшых.

ЦЮРЫХ. «Petit Journal» піша, што сёлетні ўраджай для Фран-

цыі вострая небасьпека. Сёлетні ўраджай — смутны абраз. Садовіны зусім няма, таксама гародніны. Дык ня будзе консэрваў. Бульба ледзь даходзіць палавіны леташняй. Збожжа троху ляпей. Гэткім парадкам страх зімы мае асновы і даражыня расьце з дня на дзень.

БЭРН. Ад 18 мая да 13 жніўня нямецкімі падводнымі лодкамі ля амэрыканскіх берагоў затоплена 31 параход.

БЭРЛІН (В.Т.Б.) 24.IX. Урадова. У месяцы жніўні нашыя падводныя лодкі затопілі 420 тысяч тонн. Гэткім парадкам ад пачатку падводнай вайны затоплена 19 мільёнаў 220 тысяч тонн. З іх 11.920.000 тонн англіцкіх.

БЭРЛІН (В.Т.Б.) 23.IX. У Сыродземным моры нашыя падводныя лодкі затопілі 20.000 тонн, між імі францускі ваенны транспорт.

БЕЛАРУСКІЯ ПРЫПЕУКІ.

I. Ськочныя.

Лявоніха.

Ты Лявоніха, Лявоніха мая,
Ты харошая, прыгожая мая!
Чаму цябе да паветра не ўзяла,
Як ты мяне за ручаньку павяла.
Чаму цябе ды Пярун не забіў,
Як я цябе маладзенькую любіў?

Ты лявоніха, Лявоніха мая,
Лявоніха душа ласкавая,
Чаравікамі паласкавая!
А Лявоніху Лявон палюбіў,
Лявонісе чаравікі купіў.

А на вуліцы мяцеліца мяцель,
Па мяцеліцы мой міленькі ідзець,
А ідзець-жа памалюсеньку
А ступаець па ціхусеньку.

Ай Лявоніха, Лявоніха мая,
Няхай цябе чорт любіць да ні я.
А дзе-ж тыя кавалёчкі жывуць,
Што новыя тапаронкі куюць,
Куюць, куюць, ды падвараваюць,
Нашых дзевак ды падманюваюць.

А што б гэта за суседка была,
Каб суседу хлеба-солі не дала?

Пуді, пуді, курачка да дому,
Не рабі-ж ты шкодачкі нікому,
А шкодачка ўсякаму ня міла,
Скажучь, мая курачка зрабіла!

На вуліцы дзэве курыцы і пятух
чорны,
У каморы дзэве дзяўчынкі і пастух
дворны.
На вуліцы дзэве курыцы з пятухом
дзяруцца,
У каморы дзэве дзяўчынкі з пастухом
сбмяюцца.

Я ў матулькі адна дочачка была,
Як вішанька у садочку цвіла.
Асталася злему духу мужыку,
Ссушыў мяне як ліпачку*) у духу.
Сушыць, сушыць, ды паправіцца,
Некаму мне моладой пажаліцца.

*) Іншыя пяць рыбакчу.



ГАНДЛЁВЫ ДОМ ЛЮДВІК ШЧУКА

(калісь А. Станікоўскі) Сьвятаяюрская 20.
Заўсёды прадае розныя магчымыя канечна патрэбныя колізіяльныя тавары, а так сама касьцельныя вінны, старыя вэнгерскія, французскія, мадэру, партвэйні і г. п. Кірунак надалей астасьце пад загадам быўшага ўласніка, п. А. Жэньчыкоўскага. — Продаж гуртам і дэталічна. Адчынены сьвятам ад 8—9 гадз. нар. і 1—6 пачал. Зварочываю найвяцей увагу зацікаўленых асоб, што за актыў і паслугі фірмы А. Станікоўскі не адказваю. Маючы надзею, што Пав. П. даўнейшыя пакудцы, а так сама і новыя захочуць купіць у мяне,
Астаюся з пашанай Людвік Шчука.

9-ая ВАЕННАЯ ПАЗЫКА

5% Нямецкая Дзяржаўная Пазыка

4 1/2% запісі нямецкага Дзяржаўнага Скарбу лёсаваныя па 110% да 120%

Для аплаты зробленых вайной выдаткоў выдаюцца ізноў 5% Дзяржаўныя аблігацыі запісі Імперскага Скарбу для публічнай падпіскі. Урад можа выплаціць аблігацыі найраней 1-го кастрычніка 1924 году і дзеля гэтага ня можа панізіць раней на іх працэнты. Калі урад схочэ пасля гэтага тэрміну панізіць працэнты, то ён павінен папярэдаць аб гэтым і запрапанаваць ўласнікам аблігацый выплату па номінальнай цане. Гэта самае мае моц і на ранейшыя пазыкі. Уласнікі аблігацый і скарбовых запісёў могуць распараджацца імі, як кожнай іншай цэннай паперай (прадаваць, закладаць і т. д.). Прэдпісанья аб аблігацыях правамоцны і для запісоў у даўгавую кнігу.

Варункі.

1. Меіцы для падпіскі.

Меіцам для падпіскі яўляецца Reichsbank. Падпіскі прынімаюцца

ад панедзелку 23 верасня да серады 23 кастрычніка 1918 году да 1 годз. на палудні

у канторы глян-го Дзяржаўнага Банку для цэнных папероў у Берліне (рачунак для пачтовых чэкоў Berlin № 90) і на ўсіх аддзелах Дзяржаўнага банку, якія маюць кассы. Падпіскі могуць быць зроблены такжэ праз пасрэдство Königliche Seehandlung (Прускі Дзяржаўны Банк), Preussische Genossenschaftskasse u Berlin, Königliche Hauptbank u Nurembergh і яе аддзелах, а такжэ ва ўсіх банках, у банкіроў і іх аддзелах, ва ўсіх публічных ашчадніцкіх кассах і іх сувязях, у кожным страхуючым жыццё таварыстве, у кожным пазыковым таварыстве, у кожным пачтамце; аб падпісках у почтах глядзі цыфры 7. Падпісныя лісты можна дастаць ва ўсіх названых вышэй меіцах, але падпісвацца можна таксама пісьменна, не ужываючы падпісных лістоў.

2. Раздзел. Рост працэнтоў.

Доўгавыя аблігацыі выдаюцца па 20,000, 10,000, 5,000, 1,000, 500, 200 і 100 марак з працэнтнымі купонамі, якія аплачываюцца 1 красавіка і 1 кастрычніка кожнага году. Рост працэнтоў пачынаецца ад 1 студня 1919 г. Першы купон аплачываецца 1 ліпеня 1919 году.

Скарбовыя запісы раздзяляюцца на групы і маюць цэннасць у 20,000, 10,000, 500, 200 і 100 марак, а такімжэ ростам працэнтоў і такімжэ тэрмінамі аплаты іх, як у аблігацыях. Да якой групы належыць кожная скарбовая запісь, гэта відаць з яе тэксту.

3. Выплата скарбовых запісоў.

Скарбовыя запісы лёсуюцца па групях у студні і ліпні кожнага году. Першы раз у ліпні 1919 году. І праз 6 месяцаў пасля лёсавання выплачываюцца па 110 марак, за кожныя 100 марак номінальнай цаны. Кожны раз лёсуюцца гэтулькі групы, вартасць якіх раўняецца сумме, якаяра па пляну павінна быць кожныя 6 месяцаў выплачана.

На лёсаванне скарбовыя аблігацыі урад да 1 ліпеня 1927 году ня можа выкупіць; пачынаючы ад гэтага тэрміну, урад мае право іх выкупіць, або са згоды ўласнікоў замяніць 4 1/2% доўгавыя аблігацыі на 4%, за каторыя пры лёсаванні ўрад будзе плаціць па 115 марак за кожныя 100 марак номінальнай цаны. Не раней, як за 10 гадоў, урад ізноў мае право выкупіць рэшту скарбовых запісоў, або даць ўласнікам іх 3 1/2% доўгавыя запісы, за якія пры лёсаванні ўрад будзе плаціць па 120 марак, за кожныя 100 марак номінальных. Выплата пад іншымі варункамі не дапускаецца. Аб выплаце ўрад павінен аповесціць не пазьней 6-ці месяцаў да тэрміну і выплата павінна адбыцца з раз.

Дзеля аплаты % на Скарбовых запісах і аплаты лёсаваных запісоў ужываюцца што год 5% номінальнай першапачатковай суммы. За ашчаджаныя працэнты ад лёсаваных скарбовых запісоў ідуць такжэ аплаты іх.

Першаго ліпеня 1967 году ня выльсаваныя скарбовыя запісы выкупляюцца па цане, якая

адпаведле лёсаваным скарбовым запісам (110%, 115% або 120%).

4. Падпісная цана.

Падпісная цана: для 5% імперскай пазыкі, калі аблігацыі выдаюцца на рукі . . . 98.— М.
За 5% імперскую пазыку, калі аблігацыі выдаюцца не раней 15 кастрычніка 1919 году, а пазыка запісываецца ў дзяржаўную даўгавую кнігу 97.80 М.

За 4 1/2% запісі Дзяржаўнага скарбу 98.— М. за кожныя 100 марак номінальных з даліччнем і адпаведных працэнтных грош.

5. Раздзяленне пазыкі.

Пасля акончэння строку падпіскі, адбываецца можава скора паведамленне падпісчыка, аб адводзе яму жаданай суммы пазыкі. Запісаныя ўжо грошы ў кожным разе залічваюцца па пазыку і назад не вертаюцца. Наагул жэ меіцы, дзе падпісаны, на пазыку, назначае сумму пазыкі. Асобныя жаданья а велічыне кожнай цэннай паперы, трэба заявіць пры падпісцы. Калі гэтых жаданьяў не заяўляецца, то велічыню кожнай цэннай паперы устаўляе меіцы падпіскі, паводле свайго пагляду. Пазьнейшыя жаданья аб велічыне цэнных папероў ня будуць браны пад увагу *).

Да ўсіх пазыковых скарбовых запісоў, а такжэ да аблігацый Імперскай пазыкі, вартасцю у 1,000 марак і болей, Дырэкцыя Імперскага Банку на жаданне выдасць часовыя сведодствы, аб замене якіх акавачцельнымі аблігацыямі будзе ў свой час публічна аповесці. Замест аблігацый ніжэй 1,000 марак часовыя сведодствы не выдаюцца, аблігацыі будуць паспешна прыгатаваны і пазьней выданы ў красавіку сёлетага году.

Калі падпісчыкі на пяціпрацэнтную імперскую пазыку на суму менш тысячы марак хочудь заклацьці ў пазыковую дзяржаўную касу, то яны могуць дамагацца выдаты ім часовыя аблігацыі, каб заклацьці іх у пазыковую касу. Заявы трэба падаваць там, дзе адбылася падпіска на пазыку. Гэтыя часовыя сведодствы будуць аддавацца не падпісчыку, а проста ў пазыковую касу.

6. Аплаты.

Падпісчыкі могуць аплаціць падпісанне сумы поўнасцю, пачынаючы ад 30 верасня гэтага году; рост працэнтоў за сумы, ашчэненыя ўжо перад гэтым днём, пачынаецца такжэ толькі ад 30 верасня.

Падпісчыкі павінны аплаціць:

30%	падпіскай сумы найпазьней 6 лістапада г. г.
20%	" " " " 3 снежня "
25%	" " " " 8 студня 1919
25%	" " " " 6 лістага "

Перадчасныя аплаты пазваляюцца, але толькі ў круглых сотнях номінальнай вартасці. На малыя падпіскі пазваляюцца аплаты па часях такжэ ва ўсякі час, але толькі ў круглых сотнях номінальнай вартасці. Расплата можа адбывацца толькі тады, калі сума дойдзе ня меней 100 марак. Аплата павінна быць зложена ў тым меіцы, дзе падпісана.

200 мільёнаў марак 5% аблігацый імперскага скарбу ад 1914 году (1-е ваеннае пазыкі) сэрвы VI, каторыя належыць па ціражы заплаціць 1 кастрычніка сёлетага году, будуць прымацца да аплаты па номінальнай цане для ваеннае пазыкі. Падпісчыкам на норыя пазы-

кі, каторыя будуць плаціць гэтымі аблігацыямі, будуць прылічывацца 5% за 180 дзён пры падпісцы на дзяржаўную пазыку, або 4 1/2% за 90 дзён пры падпісцы на скарбовыя аблігацыі. 5% скарбовыя аблігацыі, каторымі будуць плаціць падпісчыкі мусяць мець пры сабе ўсе працэнтныя купоны, тэрмін каторым канчаецца 1 красавіка 1919 г.

Знаходзячыся ў звароце безпрацэнтныя сведодствы Імперскага Скарбу прыймаюцца на аплату с 5% вылікам, пачынаючы ад дня аплаты, але не раней, як 30 верасня, да дня іх тэрміну.

7. Падпіска на почце.

На почце прымаецца падпіска толькі на 5% Дзяржаўную пазыку, пры гэткай падпісцы поўная аплата можа быць зроблена ўжо 30 верасня і павінна быць зроблена не пазьней 6 лістапада. За поўную аплату да 30 верасня выдаюцца працэнты за 180 дзён, за ўсе іншыя аплаты— да 6 лістапада працэнты выдаюцца за 144 дні, нават тады, калі аплата зроблена перад гэтым днём.

8. Замена.

Падпісчыкам новых 4 1/2% скарбовых запісоў пазваляецца перамяніць такжэ аблігацыі і скарбовыя запісы папярэдніх ваенных пазык на новыя 4 1/2% скарбовыя запісы, але кожны падпісчык можа падаць ня болей, як у два гэтулькі старой пазыкі (па номінальнай цане), чым падпісаўся на новыя скарбовыя запісы. Жаданья аб перамене трэба заяўляць у часе падпіснага тэрміну, у тым меіцы; дзе хто падпісаўся на новыя скарбовыя запісы. Старыя аблігацыі трэба падаць у гэтым меіцы не пазьней, як 21 снежня 1918 году. Падаваючыя аблігацыі, на зьмен дастаюць спачатку тымчасовыя сведодствы для новых скарбовых запісоў.

5% доўгавыя аблігацыі ўсіх папярэдніх ваенных пазык, будуць перменены без заплаты на новыя скарбовыя запісы. Падаўцы 5% скарбовых аблігацый, дастаюць 2.25 мар. номінальнай цаны. Падаўцы 4 1/2% скарбовых аблігацый 4-ай і 5-ай ваеннай пазыкі дастаюць 2.50 маркі за кожныя 100 марак номінальнай цаны.

Аблігацыі маючыя купоны на студзень і ліпень, падаюцца с купонамі, пачынаючы з 1 га ліпеня 1919 году, а аблігацыі, маючыя купоны за красавік і кастрычнік, падаюцца с купонамі, пачынаючы ад 1 красавіка 1919 году. Замена правамоцна пачынаючы с 1-го студня 1919 году, так што падаўцы аблігацый с купонамі за апріль—кастрычнік атрымліваюць назад % са старой пазыкі за чверць году.

Калі хочудь заманіць свае вымогі на доўгавой кнізе, то трэба наперад вытребавачь з Упраўлення Дзяржаўнага доўгу (Berlin S. W. 68, Oranienstra-se 92 (94) доўгавыя аблігацыі. На прапаньні павінна быць адметка аб абмене, і прапаньне павінна быць прад'яўлена ў Упраўленне Дзяржаўнага доўгу, не пазьней 13 лістапада гэтага году, тады будуць выданы доўгавыя аблігацыі без купонных аркушоў. За выдачу збора не берацца. Забарона выдаваць аблігацыі на рукі ня чыніць немажлівай замену. Доўгавыя запісы падаюцца не пазьней 21 снежня 1918 году у меіцы падпіскі, аб каторым гаварылося пад цыфрай 1-й.

Урад Дзяржаўнага Банку
Havenstein. v. Grimm.

Берлін, у верасні 1918 г.

ПАЧАТАК ПАДПІСКІ У ПАНЯДЗЕЛАК!

*) Аблігацыі ўсіх ваенных пазык на жаданне падпісчыка захоўваюцца і кіруюцца свэйм дарма канторай Глян-го Дзяржаўнага Банку для цэнных папероў у Берліне да 1 кастрычніка 1920 году, згодна з яго варункамі аб депозытах; гэты депозыт не мае ў сабе для ўласніка забароны распараджацца ім; падпісчык можа свой депозыт узяць ва ўсякі час назад, нават перад канцам тэрміну перахоўвання. Выдадзеныя канторай для цэнных папероў сведодствы аб депозыце прыймаюцца ў залог пазыковымі касамі таксама, як і цэнныя паперы.